

डेढ़ करोड़ की विदेशी सिगरेट बरामद

जासं, नई दिल्ली : आइजीआइ एयरपोर्ट पर कस्टम विभाग के अधिकारियों ने डेढ़ करोड़ रुपये मूल्य की विदेशी सिगरेट बरामद की है। उत्तर पूर्वी राज्यों से सिगरेट की खेप डोमेस्टिक कार्गो टर्मिनल में पार्सल में भेजी गई थी। इसकी आपूर्ति दिल्ली-एनसीआर में होनी थी। कस्टम अब सिगरेट तस्करी में लगे तस्करों की पहचान में जुट गई है।

आइजीआइ एयरपोर्ट के वरिष्ठ कस्टम अधिकारी ने बताया कि उन्हें डोमेस्टिक कार्गो टर्मिनल में संदिग्ध कंसाइनमेंट होने की जानकारी मिली थी। इसके बाद कस्टम अधिकारियों ने कंसाइनमेंट की जांच की तो पता चला कि अलग-अलग पार्सल के डिब्बे में विदेशी सिगरेट हैं। डिब्बों से 7.27 लाख सिगरेट बरामद की गई। छानबीन में पता चला कि विदेशी सिगरेट अलग-अलग उपभोक्ता सामान के डिब्बे में उत्तर पूर्वी राज्यों से भेजी गई थी। उन पर दिल्ली-एनसीआर में उन स्थान का पता दर्ज था, जहां उसे भेजा जाना था। लिहाजा, बाद में कस्टम अधिकारियों ने उस पते पर छापा मारा, लेकिन सभी पते फर्जी मिले। माना जा रहा है कि पकड़े जाने से बचने के लिए तस्करों ने सिगरेट को पहले उत्तर पूर्वी राज्यों में भेजा होगा। बाद में पार्सल से कंसाइनमेंट को दिल्ली भेजा गया।